

حج میں استطاعت کا مسئلہ

محمد خالد مسعود

مقاماتِ مقدسہ کا سفر تقریباً تمام ادیان میں مذہبی حیثیت سے شامل رہا ہے لیکن اکثر لوگ سفر کی مشقت کے علاوہ صعوبت کی مزید صورتیں اختیار کر لیتے تھے اور انہیں دینی حیثیت دے کر اجر و ثواب کا سبب قرار دے لیتے تھے۔ سارا راستہ پیدل چل کر جاتے نہنگے بدن اور ننگے پاؤں چلتے، زادِ راہ کے بغیر چلتے، راستے میں بیمار پڑتے، بھیک مانگتے اور ان سب اضطرابی اور اختیاری تکلیفوں کو ثواب کا ذریعہ سمجھتے تھے۔

اسلام سے پہلے عرب کے جاہلی جج میں بھی ایسے ہی رسم و رواج جاری تھے۔ حضرت عمرؓ حضرت عباسؓ سے روایت کرتے ہیں کہ میں نے لوگ حج کے لئے آتے تو کوئی زادِ راہ لے کر نہیں چلتے تھے کہتے تھے ہم تو توکل پر عمل کر رہے ہیں۔ چنانچہ جب یہ لوگ مکہ میں آتے تو لوگوں سے بھیک مانگتے۔ اسی پر آیت نازل ہوئی وَتَزِدُّوْا اَنْفُسَكُمْ خَيْرَ الزَّادِ النَّفْسَ (زادِ راہ لے کر چلو اور سب سے بہتر زادِ راہ تقویٰ اور پرہیزگاری ہے) (سورہ بقرہ: ۱۹۷)

شیخ عبدالحق محدث دہلویؒ اس آیت کی تفسیر میں اس تعبیر کی طرف اشارہ کرتے ہوئے فرماتے ہیں: ”ممکن ہے کہ اس سے یہ مراد ہو کہ سفر حج کے لئے کچھ زادِ راہ لے کر چلا کرو اور اس قدر زادِ راہ بہتر ہے کہ جس سے سوال سے کچھ چنانچہ اس کے شان نزول میں منقول ہے کہ میں نے لوگ بغیر زادِ راہ کے سفر حج کرتے تھے اور خرچ ساتھ لینا مکروہ جانتے تھے پھر سوال کر کے حاجیوں کو قوت کرتے تھے“ ۱

اسلام رحمت اور فلاح انسانیت کا نام ہے۔ اس نے عبادت کے ہر ایسے تصور کو ناپسندیدہ قرار دیا جس میں خود کو یا دوسروں کو فائدہ دینا دین سمجھا جاتا ہو۔ اللہ تعالیٰ بندوں کو صرف اسی حد تک محکف اور ذمہ دار ٹھہراتا ہے کہ حد تک ان میں طاقت و وسعت ہو۔ وہ طاقت سے بڑھ کر بوجھ نہیں ڈالتا (لَا يَكْتِفُ اللَّهُ لِنَفْسِهِ اِلَّا وَسْعَهَا)

۱۔ صبح بخاری۔ حصہ دوم (قاہرہ، ۱۳۱۱ھ) ص ۱۳۳

۲۔ تفسیر حقانی۔ جلد سوم (لاہور، ۱۹۵۱ء) ص ۴۲

۱۲ لم تستطع امر افدعه وجاوزه الى ما تستطيع

امام راعب اصفہانی (۵۰۲ھ) نے استطاعت کے مفہوم پر تفصیلی بحث کی ہے۔ انہوں نے استطاعت کی تعریف یوں کی ہے ”یہ ایسی چیز کی موجودگی کا نام ہے جس سے فعل عمل میں آتا ہے“ امام راعب کے نزدیک استطاعت کا مفہوم ”قدرت“ سے بھی خاص ہے۔ استطاعت کے مفہوم میں چار ایسے عناصر شامل ہیں جن کی موجودگی سے انسان اس فعل کو کرنے کے قابل ہو جاتا ہے جس کا ارادہ کر رہا ہو مثلاً (۱) فاعل کا مخصوص ارادہ (۲) فعل کا تصور (۳) فعل کو عمل میں لانے کے لئے مادہ کی استعداد (۴) آلہ فعل (۵) چاروں چیزوں کے موجود ہونے پر ہی فعل عمل میں آ سکتا ہے اور یہ بات ”قدرت“ کے مفہوم میں شامل نہیں۔ چنانچہ اسی لئے ”استطاعت“ کی ضد ”عجز“ ہے اور ”قدت“ کی ”ضعف“ استطاعت کہے اس لغوی مفہوم کی روشنی میں استطاعت صحیح کے لئے بھی ان چار عناصر کی موجودگی ضروری سمجھی جائے گی۔ ان میں پہلے دو یعنی فاعل کے ارادے اور فعل کے تصور کے بارے میں تو کسی بحث کی گنجائش نہیں البتہ آخری دو کے بارے میں اکثر غلط بحث رہتا ہے۔ ان ہی دو کے بارے میں رسول اللہ صلی اللہ علیہ وسلم کو پختہ ارشادات ہیں اور فقہاء کو اپنی تشریحات میں بار بار وضاحت کرنی پڑی۔

قرآن کریم اور تفاسیر | قرآن کریم میں استطاعت کا لفظ کم ہی جگہ استعمال ہوا ہے تاہم اس مضمون کی نسبت سے سورہ آل عمران کی آیت وَلِلّٰهِ عَلَى النَّاسِ حِجُّ الْبَيْتِ مِنْ اسْتَطَاعَ اِلَيْهِ سَبِيْلًا بنیادی اہمیت کی حامل ہے اس ضمن میں ہم چند اہم مفسرین کی تشریحات پیش کرتے ہیں

مفسرین نے اس آیت کے ذیل میں دو مباحث کو مد نظر رکھا ہے اولاً استطاعت اور سبیل کے معانی کیا ہیں
دوم آیا من استطاع ایلہ سبیلًا، وللّٰہ علی الناس حج البیت کا بدل ہے؟

استطاعت اور سبیل | حضرت عمرؓ، ابن بشار، عمرو بن دینار، ابن عباس، عطاء، سعید بن جبیر اور حسن بصری رضی اللہ عنہم نے سبیل کے معنی راہ اور سواری کے لئے ہیں۔ ابن عباسؓ نے اس کی تشریح کرتے ہوئے فرمایا: ”سبیل سے مراد ہے کہ آدمی تندرست ہو اس کے پاس راستے کا خرچ ہو اور سواری ہو“

۱: المصطلحات فی غریب القرآن (کراچی کارخانہ تجارت کتب ۱۹۸۱ء) ص ۳۱۳

۲: ابن جریر طبری جامع البیان عن تاویل آسی القرآن (قاہرہ، دار المعارف - ت - ن) ج ۷،

۳۹ - ۳۷

۳: ایضاً ص ۳۷

حضرت عکرمہؓ کے نزدیک سیل سے مراد صحت اور تندرستی ہے۔ ۱۔

ابن زید کے نزدیک اس کا مطلب ہے کہ آدمی کے پاس خراج، جسم اور سواری تینوں کی طاقت ہو حتیٰ کہ اگر وہ جہانی طور پر اتنا کمزور ہے کہ چل نہیں سکتا تو اس پر حج واجب نہیں اگرچہ مالی طور پر وہ مضبوط ہی کیوں نہ ہو۔

مفسرین کی ایک جماعت نے آیت میں لفظ استطاعت کا مطلب یہ لیا ہے انسان بیت اللہ تک پہنچنے کی طاقت رکھتا ہو، چاہے پیدل پہنچے چاہے سواری پر، تاہم ان کے نزدیک دوسرے موانع کی موجودگی (مثلاً راستے میں دشمن ہو یا پانی کی قلت ہو) استطاعت کو زائل کر دیتی ہے۔ یہ مفہوم ابن زبیر، ضحاک، عطاء، عامر اور حسن نے لیا ہے۔ ۲۔

امام شافعیؒ نے استطاعت کی دو قسمیں قرار دی ہیں اور اس ضمن میں سنت کے ساتھ ساتھ جبارے سے بھی دلیل لی ہے۔ ان کے نزدیک ایک استطاعت یہ ہے کہ آدمی خود اس قابل ہو کہ وہ سواری پر چڑھ سکے اور آنے والے کا خرچ اس کے پاس ہو۔ دوسری استطاعت یہ ہے کہ وہ اتنی مالی استطاعت رکھتا ہو کہ کسی دوسرے کو حج پر بھیج سکے۔ ۳۔

ابن القاسم، اشہب اور ابن وہب امام مالکؒ سے روایت کرتے ہیں کہ ان سے اس آیت کے بارے میں پوچھا گیا تو انہوں نے فرمایا کہ اس کا حکم لوگوں کی طاقت اور آسانی کے اعتبار سے ہے۔ اشہب نے سوال کیا، کیا اس سے مراد زور و راہ اور سواری ہے؟ فرمایا نہیں خدا کی قسم ہر شخص لوگوں کی طاقت پر ہے کبھی ایسا بھی ہوتا ہے کہ راستے کا خرچ بھی ہوتا ہے اور سواری بھی لیکن آدمی میں چلنے پھرنے کی قوت نہیں ہوتی ۴۔

استطاعت کے مفہوم کی ان مختلف تعبیرات سے فقہی حکم کی ماصل ہوتا ہے اس سے توہم بعد میں بحث کریں گے البتہ ان کے خلاف کے طور پر یہ کہا جاسکتا ہے کہ صحابہ، تابعین اور مفسرین کے نزدیک استطاعت کے مفہوم میں خدجہ ذیل امور شامل ہیں:-

(۲) مالی استطاعت (آنے والے کا خرچ)

(۱) جسمانی استطاعت

(۳) راستے کا امن

(۲) سفر کے وسائل

استطاعت فرضیت کی بشرط اکثر مفسرین کے نزدیک من استطاع الیہ سبیلاً، التماس کے بدل

۱۰: ایضاً ص ۲۳

۲۰: ایضاً ص ۲۳

جو امام شافعیؒ احکام القرآن (قاہرہ، ۱۹۵۱ء) ج ۱ ص ۱۱۱

۲: ابو جریج العربی، احکام القرآن (قاہرہ، ۱۹۵۷ء) - قسم اول ص ۲۸۸

کے طور پر استعمال ہوا ہے۔ امام طبری (۳۱۰ھ) نے اس آیت کی تفسیر میں لکھا ہے:-

”قول باری تعالیٰ من استطاع منہ“ الناس کے بدل کے طور پر استعمال ہوا ہے۔ کیونکہ اس آیت کا مفہوم یوں ہے **لَہٗ عَلٰی مَنْ اسْتَطَاعَ مِنَ النَّاسِ سَبِيلًا** الی حج البیت حجہ (لوگوں میں سے جسے حج بیت اللہ تکمیل کی استطاعت ہو اس پر اللہ کی جانب سے حج فرض ہے) چونکہ آیت میں اس سے قبل ”الناس“ کا ذکر ”من“ سے پہلے ہو چکا تھا اس لئے من استطاع الیہ سبیلًا کہہ کر اس کی وضاحت کر دی گئی کہ ان مذکورہ لوگوں پر ہی حج فرض ہے۔ کیونکہ یہ فرضیت سب کے لئے نہیں بلکہ بعض کے لئے ہے۔“ لہ

امام بیضاوی (۷۹۱ھ) نے بھی من استطاع الخ کو الناس کا بدل اور مخصوص بیان کیا ہے۔ اس کی دلیل میں وہ ان مختلف احادیث کا حوالہ دیتے ہیں جن میں استطاعت کے معنی زور راہ اور سواری بیان کئے گئے ہیں۔ مزید برآں انہوں نے امام ابوحنیفہؒ؟ امام شافعیؒ اور امام مالکؒ کے اقوال سے بھی استدلال کیا ہے جو اس تخصیص کے قائل ہیں۔ چنانچہ بیضاوی کے نزدیک آیت کا مفہوم یہ ہے کہ حج صرف اسی پر فرض ہے جو استطاعت رکھتا ہو لہ

ابو بکر ابن عربی (۵۴۲ھ) نے بھی یہی موقف اختیار کیا ہے۔ انہوں نے ابتر مالکی علماء کے حوالے سے حدیث خوزی (اس کا ذکر بعد میں آئے گا) کی صحت میں شک کیا ہے کیونکہ اگر یہ حدیث صحیح ہو تو آیت میں عموم آجائے گا اور تمام لوگوں پر حج فرض سمجھا جائے گا حالانکہ لوگوں کی اکثریت دور دراز ملکوں میں رہتی ہے اور ہر ایک کی استطاعت یکساں نہیں ہو سکتی۔ فرماتے ہیں اگر صرف زور راہ اور سواری کی شرط ہو تو مریض اور معصوب پر یعنی ایسا کمزور آدمی جو سواری پر چڑھنے کی طاقت نہ رکھتا ہو حج فرض ہو جاتا لیکن امت کا اجماع ہے کہ ان پر حج فرض نہیں کیونکہ انہیں حج کی استطاعت نہیں ہے لہ

خلاصہ کلام یہ کہ مفسرین کی اکثریت کے نزدیک اس آیت کا اطلاق عمومی نہیں ہے بلکہ اس کا اطلاق صرف ان پر ہوتا ہے جو استطاعت رکھتے ہوں۔ استطاعت کے معانی کے تعین میں البتہ ان کے ہاں اختلاف ہے اور اس کی بنیاد وہ احادیث و آثار ہیں جن سے مفسرین اور فقہانے استدلال کیا ہے۔

احادیث | اس مضمون کی احادیث دراصل متن کے اعتبار سے صرف دو ہیں جو مختلف طرق سے بیان ہوئی

۱: طبری (محول بالا) ص ۲۶

۲: بیضاوی، تفسیر انوار التنزیل (استانبول، عثمانیہ ۱۳۱۳ھ) ج ۱ ص ۲۲

۳: ابن عربی (محول بالا) ص ۲۸۹

ہیں اور انہیں ترمذی بیہقی، ابن ماجہ اور شافعی وغیرہ نے روایت کیا ہے۔ ان میں سے ایک حضرت ابن عمر سے روایت ہے اور دوسری حسن بصری نے مسلاً روایت کی ہے۔ ابن عمر والی حدیث کی لکھنویت کی اسناد میں ابراہیم بن یزید الخوزی آتے ہیں اس لئے اکثر یہ حدیث خوزی کے نام سے معروف ہے۔

سنن بیہقی کے مطابق سفیان نے ابراہیم بن یزید الخوزی سے اور انہوں نے محمد بن عمار بن جعفر سے اور انہوں نے ابن عمر سے روایت کیا۔

قال: قيل يا رسول الله ما السبيل الى الحج، قال: السبيل: الزاد والراحلة ۱
 (فرمایا رسول اللہ صلی اللہ علیہ وسلم سے پوچھا گیا کہ حج کی سبیل سے مراد کیا ہے؟ فرمایا سبیل سے مراد اسے کا خرچ اور سواری ہے)

بیہقی نے یہ بھی ذکر کیا ہے کہ علامہ نے حدیث کے نزدیک ابراہیم بن یزید الخوزی ضعیف ہے اور اس کی روایت قبول کرنے سے منع کیا گیا ہے ۲۔ تاہم جہاں تک متن حدیث کا تعلق ہے وہ دوسرے طریقوں سے بھی مروی ہے جس سے اسے تقویت ملتی ہے۔ ابن ترکانی (۴۵، ص ۱) نے اس پر تبصرہ کرتے ہوئے بیہقی کی تنقید کو مبالغہ قرار دیا ہے ۳۔

دوسری حدیث حضرت حسن بصری نے رسول اللہ سے مسلاً روایت کی ہے:-

سئل النبي عن السبيل، قال: الزاد والراحلة ۴

(نبی صلی اللہ علیہ وسلم سے سبیل کے بارے میں دریافت کیا گیا۔ فرمایا: راستے کا خرچ اور سواری)

ان احادیث کی تائید ایک اور حدیث سے ہوتی ہے جو حضرت علی بن ابی طالبؓ سے روایت ہے:-

قال: قال رسول الله من مَلَكَ زادًا وراحلة فلم يرح، مات يهوديًا او نصرانيًا ۵

(فرمایا۔ رسول اللہ کا ارشاد ہے کہ جس کی ملکیت میں زاد و راہ اور سواری ہوئی لیکن پھر بھی حج نہیں کیا تو وہ یہودی یا

۱: ابو جرح بیہقی، السنن الکبری (میدر آباد، ۱۳۵۰ھ) ج ۴ ص ۳۲۶

۲: ایضاً ص ۳۳

۳: ابن ترکانی، حاشیہ سنن بیہقی (محولہ بالا) ص ۳۳

۴: السنن الکبری، محولہ بالا، ص ۳۲۶

۵: طبری، محولہ بالا، ص ۲۲

عیسائی ہو کر مرنا

بعض محدثین نے ان احادیث کے اطلاق میں غلو کیا اور دیگر امور کو نظر انداز کرتے ہوئے استطاعت کے مفہوم کو صرف زادِ راہ اور سواری تک محدود کرنے کی کوشش کی اس پر اکثر مفسرین اور فقہانے ان سے اختلاف کیا اور اس کا ایسا مفہوم متعین کرنے کی کوشش کی جو ہر علاقے اور زمانہ کے مسلمان پر صادق آ سکے۔

فقہاء کی آراء

مالکی فقہاء مالکی فقہانے استطاعت کی فقہی تعریف یوں کی ہے :-

امکان الوصول الى ملة بلا مشقة عظمت وامن على نفس ومال ۱

(اس سے مراد کسی بڑی شقت کے بغیر مکہ تک مال اور جان کی سلامتی کے ساتھ پہنچنا ہے)

مالکی فقہاء کے ہاں اس بات پر اختلاف ہے کہ استطاعت حج کی فرضیت کا سبب ہے یا شرط ۲ اور پھر حواس

کے شرط ہونے کے قائل ہیں ان میں اس بات پر اختلاف ہے کہ یہ شرط وجوب ہے یا شرط صحت،

ابن علیل کے نزدیک استطاعت وجوب حج کا سبب ہے لیکن ابن بشیر، ابن شاس، ابن حاجب، ابن عوف اور

دیگر مالکی فقہاء کے نزدیک استطاعت وجوب کی شرط ہے ۳

۱۔ ملاحظہ ہو طبری ص ۴۵ اور ابن عربی ص ۲۸۸ جنہوں نے ان اخبار کو استدلال کے قابل نہیں پایا کیونکہ ان کی اسناد ضعیف ہیں۔

۲۔ مختصر ابن خلیل (باریز ۱۳۱۸ھ) ص ۵۲۔

۳۔ اصول فقہ میں سبب اور شرط میں فرق کیا گیا ہے کہ السبب عبارة ما هو طريق الى الشيء من سلكه وصل اليه السبب

اس چیز کو کہتے ہیں جو کسی شے کا راستہ ہو کہ جو اس پر چلے اس چیز تک پہنچ جائے اور شرط کی تعریف اس طرح کی گئی ہے: اسم لما يتعلق

به الوجود دون الوجوب (اس چیز کا نام ہے جس سے کسی چیز کا وجود متعلق ہو کہ وجوب یعنی اس سے اس کے وجود کا وجوب متعلق نہ ہو

اصول فقہ میں اس فرق کو وضع کرنے کے لئے مثال دی گئی ہے کہ نماز کے حکم (اقام الصلوة لروك الشس) میں زوالِ شمس "سبب" ہے۔ اور

طہارت نماز کی شرط ہے۔ زکوٰۃ میں سال کا گذر جانا سبب ہے اور نصاب شرط ہے۔ حج کے ضمن میں کہا گیا ہے کہ اس میں بیت اللہ

سبب ہے اور استطاعت شرط ہے۔ اس اختلاف کا مطلب مختصراً یوں ہوا کہ جو لوگ استطاعت کے سبب ہونے کے متعلق ہیں ان کے نزدیک جب تک

استطاعت ہوگی حج فرض ہو جائے گا جب کہ دوسروں کے نزدیک حج زندگی میں صرف ایک مرتبہ فرض ہے۔

۳۔ خطاب مواہب الجلیل شرح مختصر ابن خلیل ج ۲ (قاہرہ ۱۳۲۸ھ) ص ۳۹ وما بعد

استطاعت سے مراد کونسی چیزیں ہیں؟

ابن رشد نے کہا کہ اس میں کوئی اختلاف نہیں کہ استطاعت سے مراد جسمانی اور مالی استطاعت اور راستے کا ہونا ہے۔ البتہ امام مالک کے نزدیک اگر سپیل چل کر پہنچنا ممکن ہو تو سواری شرط نہیں اور اگر راستے میں روزی حاصر کرنے کا ذریعہ ہو تو زاوراہ بھی شرط نہیں خواہ بھیک مانگ کر ہی کرے لے

مالکی فقہانے اگرچہ امام مالک سے اصولاً اتفاق کیا ہے یعنی ان کے نزدیک بنیادی شرط مکے تک پہنچنا ہے سواری اور زاوراہ بنیادی شرط نہیں تاہم زاوراہ کی توہین میں انہوں نے امام مالک سے اختلاف کیا ہے چنانچہ خطاب نے مالکی فقہا کی آراء بیان کرتے ہوئے لکھا ہے کہ مالی استطاعت سے مراد سفر حج کے دوران گھر سے غیر حاضری کے عرصے میں بیوی بچوں کے اخراجات اور گھر کے اثاثے کے علاوہ مکہ معظمہ تک آنے جانے اور راستے کے خرچ کی استطاعت ہے لے

صرف یہی نہیں ابن القصار کے نزدیک اگر کوئی ظالم سلطان حج پر جانے کے لئے ایک مخصوص قلم بطریقہ سبب داخل کرنے کا حکم جاری کر دے تو مذکورہ بالا اخراجات کے علاوہ اس قلم کی استطاعت بھی شامل ہوگی۔ اگر اتنی استطاعت نہ ہو تو حج واجب نہیں ہوگا لے

شافعی فقہاء امام شافعی اصولاً اس کے قائل ہیں کہ اگر قرآن کی کوئی آیت مجمل ہو اور سنت میں اس کی تفسیر ملتی ہو تو قرآنی آیت کی اس تفسیر سے انکار ناممکن ہے لے چنانچہ احادیث میں زاوراہ اور سواری کی جو شرط بیان ہوئی اسے امام شافعی نے اپنے استدلال کی بنیاد ٹھہرایا ہے۔ اس کے علاوہ ایک اور حدیث سے جس میں رسول اللہ صلی اللہ علیہ وسلم نے ایک صحابی کو اپنے معذور والد کی جانب سے حج کرنے کی اجازت دی امام شافعی استطاعت کی دوسری صورت کی دلیل لاتے ہیں۔

چنانچہ امام شافعی کے نزدیک استطاعت دو طرح کی ہے (۱) ذاتی استطاعت (۲) نیابت کی استطاعت

ایک صورت یہ کہ ایک شخص کو جسمانی اور مالی استطاعت ہے تو اس پر فرض ہے کہ وہ خود حج کرے۔

دوسری صورت یہ ہے کہ مالی استطاعت تو ہے لیکن جسمانی استطاعت نہیں یعنی وہ سواری پر غور چڑھا کر نہیں سکتا۔

۱۔۔۔ بایۃ المجتہد ج ۱ (قاہرہ، ۱۹۹۹) ص ۲۲۱ (۳) خطاب، محمولہ بالا ص ۵۰

۲۔۔۔ التاج والاکلیل ج ۲ ص ۳۹۸ ۳۔۔۔ ابن رشد بایۃ المجتہد محمولہ بالا، ص ۳۳

۵۔۔۔ حضرت فضل بن عباس سے روایت ہے کہ بنو ختم کی ایک عورت نے رسول اللہ صلی اللہ علیہ وسلم سے آکر

سوال کیا: یا رسول اللہ میرے والد پر اللہ کی طرف سے حج فرض ہو گیا ہے لیکن وہ بہت بوڑھا ہے اور اونٹ پر سیدھا ہو کر بیٹھ بھی نہیں سکتا۔ رسول اللہ نے فرمایا: تم اس کی طرف سے حج کرو۔

(جامع ترمذی، کانپور، مجیدی) ص ۱۲۳

لیکن اگر وہ یہ قدرت رکھتا ہے کہ کسی کو اپنی جگہ بھیج سکے تو اس کے لئے ضروری نہیں کہ وہ خود حج پر جائے لے لیکن اگر اسے یہ قدرت بھی نہیں تو اس پر حج فرض نہیں ہے۔

معنی المحتاج میں ذاتی استطاعت کی چار شرطیں بیان کی گئی ہیں۔

(۱) اتانالو راہ جو اس کے سارے سفر کے لئے کافی ہو۔ (۲) سواری

وہ راستے کا امن (۳) سواری پر کسی کی مدد کے بغیر چڑھنے کی طاقت ہے۔

حنبلی فقہاء اصحاب کے ہاں بھی مباحثہ تقریباً وہی ہیں جو شوافع کے ہاں ہیں اس لئے ان پر الگ سے بحث کی ضرورت نہیں۔

حنفی فقہاء اصناف کے ہاں استطاعت و وجوب کی شرطوں میں سے ایک شرط ہے۔ تاہم حنفی فقہاء اور اصولیوں میں ایک خفیف سا اختلاف پایا جاتا ہے۔ اصولیین کے نزدیک استطاعت وجوب کی شرط نہیں بلکہ وجوب اور اس کی شرط ہے۔ اس کے برعکس فقہاء کے نزدیک استطاعت اصل وجوب کی شرط ہے۔

خفیفہ کے نزدیک استطاعت کا مطلب ہے۔

والتقدرة على الزاوة والراحلة يشترط ان يكون فاضلاً عن المسكن وعالاً بدمنه كالخادم واثبات البيت و
تيا به لان هذه الاشياء مشغولة بالحاجة الاصلية وليشترط ان يكون فاضلاً عن نفقة عياله الى حين عودته
(استطاعت میں جو زاویہ اور سواری کی قدرت مراد ہے اس کی شرط یہ ہے کہ یہ مالی استطاعت مگر اور اس کے ضروری
اخراجات مثلاً خاوم، مگر کامان اور پٹرے وغیرہ کے علاوہ ہو کیونکہ یہ اشیاء بنیادی ضرورتوں میں شمار ہوتی ہیں اور یہ بھی
شرط ہے کہ یہ استطاعت اس کی واپسی تک بیوی بچوں کے اخراجات کے علاوہ ہو۔

ابن عابدین ثانی نے استطاعت میں تندرستی راستے کا امن اور عمر کو لدا لگی کی شرط قرار دیا ہے۔

کاسانی نے استطاعت کی وضاحت کرتے ہوئے لکھا ہے کہ **رفع منقذ الحاج**، مفلوج اور ایسے بوڑھے پر جو خود سواری پر

الذ شافعی الام ج ۲ (قاہرہ، ۱۳۲۱ھ) صلا

۲:۔ ایضاً ص ۱۰۳ ۱۲:۔ معنی المحتاج ج ۱ صلا ۳ (قاہرہ، ۱۹۵۸)

۳:۔ فتح القدیر، (قاہرہ، ۱۳۵۶ھ) ج ۲ صلا ۱۱۔ اصول فقہ میں وجوب اور وجوب الایں فرق کیا گیا ہے وجوب کا مطلب فعل کی

ایسی حالت ہے کہ اس کا تارک فوراً مذمت کا مستحق ہو جاتا ہے اور وجوب ادا کا مطلب ہے کہ نفل تو واجب ہو گیا لیکن اگر کوئی

مانع موجود ہو تو اس کا تارک فوری طور پر مذمت اور سزا کا مستحق نہیں ہوگا۔ فعل کے وجوب کی ایسی حالت کو وجوب ادا

کہتے ہیں لیکن فقہاء کے نزدیک وجوب لدا کے بغیر وجوب بے معنی اور نامکمل ہے اس لئے وہ اس فرق کے قابل نہیں۔

بڑھ سکتا ہو، حج فرض نہیں ہے۔

فتاویٰ مالگیری میں اس کی وضاحت اس طرح کی گئی ہے :-

”توشہ اور سواری کے مالک ہونے سے یہ مراد ہے کہ اس کے پاس اپنی حاجت سے زیادہ مال ہو۔ یعنی رہنے کے مکان، لباس، خادم اور گھر کے اسباب کے سوا اس قدر سرمایہ ہو کہ سواری پر مکہ کو جائے اور آدے۔ پیادہ چلنے کا اعتبار نہیں اور وہ اس کے قرض کے سوا ہوا اپنے لوٹ کر آنے کے وقت تک اس سرمایہ کے علاوہ اپنے عیال کا خرچ اور مرمت مکان وغیرہ کا صرف دے سکے۔“

مخبران (شرائط) کے بدن کی سلامتی ہے۔ اپنا حج پر حج واجب نہیں۔ اسی طرح وہ بڑھا ہو سواری پر بیٹھ نہیں سکتا اس پر بھی حج واجب نہیں اور بیض کا بھی یہی حکم ہے۔

خلاصہ مباحث استطاعت کے مفہوم کی مندرجہ بالا بحث سے مجموعی طور پر مندرجہ ذیل نتائج برآمد ہوتے ہیں :-

۱) حج صرف اسی پر فرض ہے جسے استطاعت ہو اور اسی وقت فرض ہو گا جب استطاعت ہوگی۔

۲) حج زندگی میں صرف ایک مرتبہ فرض ہے۔

۳) استطاعت کے مفہوم میں مندرجہ ذیل امور شامل ہیں اگر یہ نہ ہوں تو حج فرض نہیں ہوگا :-

۱) جسمانی استطاعت :- جسمانی طور پر آدمی اتنی طاقت رکھتا ہو کہ بغیر کسی خاص مشقت کے سفر کر سکے اور مناسب حج ادا کر سکے۔ چنانچہ بعض معذور، اپنا حج، مغلوب، ضعیف العمر اور ایسے لوگوں پر جو جسمانی طور پر دوسروں کے محتاج ہوں حج فرض نہیں۔
۲) عمر :- بعض فقہاء کے نزدیک چونکہ عمر میں بھی معذوری کی اس تعریف میں شامل ہوتی ہیں جس کی بنا پر وہ سفر میں دوسروں کی محتاج ہوتی ہیں۔ اس لئے عمر تولد کے ساتھ عمر کا ہونا استطاعت کے لئے شرط ہے چنانچہ اگر عمر ساتھ نہیں تو حج ساقط ہو جائے گا۔

۳) مالی استطاعت :- مالی طور پر آدمی کو اتنی استطاعت ہو کہ گھر سے بیت الدیوب تک آنے جانے کا کرایہ راستے کا سفر قیام کا خرچ، گھر کے اخراجات اور بیوی بچوں کے اخراجات سب کے لئے کافی سرمایہ موجود ہو۔ اگر اتنی استطاعت نہیں تو حج فرض نہیں ہوگا۔ یہ وضاحت بھی کر دی گئی ہے کہ یہ استطاعت قرض سے حاصل نہیں ہو سکتی بلکہ اگر کسی کے ذمے قرض ہو تو استطاعت

۱۔ کاسانی، بدائع الصنائع فی ترویج الشرائع، ج ۲ (قاہرہ، ۱۳۳۸ھ) ص ۱۱۱

۲۔ فتاویٰ مالگیری ترجمہ سید لعل علی، جلد دوم (لکھنؤ، نو کشتور، ۱۹۳۲ء) ص ۳۱

۳۔ ایضاً ص ۳۱

کا فیصلہ اس کی ادائیگی کے بعد کیا جائے گا۔

(۵)۔ راستے کا امن :- فقہاء کے نزدیک اگر راستے میں امن نہ ہو۔ جنگ پھری ہوئی ہو، دشمن کا علاقہ راستے میں پڑتا ہو، سفر میں مال و جان کا خطرہ ہو تو یہ صورت حال عدم استطاعت شمار ہوگی۔

جدید مسائل اگر نئے بحث سے معلوم ہوا کہ استطاعت کا بنیادی اصول یہ ہے کہ شرعی احکام میں انسان کو اس کی طاقت سے بڑھ کر کلفت نہیں بٹھرایا جائے بلکہ اسی صورت پیش آئے کہ کسی حکم کی بجا آوری طاقت سے باہر ہو تو اس حالت میں وہ حکم واجب نہیں رہتا مختلف زاموں میں فقہاء اور مفسرین نے استطاعت حج کی تعبیریں اور تعریفیں کیں بلکہ ”زاد“ اور ”سواری“ کے علاوہ ”حرم“ اور ”استے کے لمن“ کی شرائط کا جو اضافہ کیا اس میں یہی اصول ان کے پیش نظر تھا۔ ان فقہاء کے زمانے کے مقابلے میں آج کے حالات بالکل بدل گئے ہیں لہذا استطاعت کے معانی اور تقاضوں میں بھی تبدیلیاں ہونا لازمی ہیں چنانچہ اس بات کی ضرورت شدت سے محسوس کی جا رہی ہے کہ استطاعت کے معانی پر نئے حالات کی روشنی میں غور کیا جائے۔

دور جدید میں جو بہت سی تبدیلیاں آئی ہیں ان میں سے بعض تو محسوس اور واضح قسم کی ہیں جن کا حج کے سفر اور اس کے اختلالات پر اثر پڑنا لازمی ہے مثلاً ذرائع آمد و رفت پہلے کی نسبت کہیں بہتر ہیں لیکن اس کی وجہ سے سفر خرچ میں بھی اضافہ ہو گیا ہے، آبادی میں اضافے کی شرح بھی پہلے سے کہیں زیادہ ہے اس کی وجہ سے ہر سال حاجیوں کی تعداد میں اضافہ ہونا لازمی ہے، اسی طرح زمانہ قدیم کے مقابلے میں ملکی سکون کی کچھت کا دائرہ بالکل محدود ہے اس لئے بیرون ملک اخراجات کے لئے زیادہ کی ضرورت پڑتی ہے۔ یہ اسی تبدیلیاں ہیں جو بہت واضح قسم کی ہیں اس لئے ان کے اثرات کو تسلیم کرنے میں کوئی تذبذب نہیں۔

کچھ تبدیلیاں ایسی ہیں جو غیر محسوس قسم کی ہیں تاہم ان کے اثرات استطاعت کے مفہوم پر بہت راست پڑتے ہیں لیکن چونکہ ان تبدیلیوں کا ہمیں احساس نہیں اس لئے ان کے اثرات کو قبول کرنے میں ایک طرح کی چمکچاہٹ ہے۔ ہم ان کے بارے میں مختصراً کچھ عرض کریں گے۔

ان تبدیلیوں میں سے ایک استطاعت کا نیا تصور ہے جس میں انفرادی استطاعت کے ساتھ ساتھ ملک کی مالی استطاعت کا پہلو بھی سامنے آتا ہے۔ یہ تصور حکومت کے جدید تصورات اور تقاضوں کے تحت ابھر رہا ہے آج کے دور میں شہریت کی تعریف اور شہریت کے حقوق و فرائض کے تعین میں نہایت اہم تبدیلیاں آئی ہیں۔ نئے تصورات کے تحت اپنے شہری کے جان و مال کی حفاظت کی ذمہ داری ملک کے اندر ہی نہیں ملک کے باہر بھی حکومت پر عائد ہوتی ہے۔ اس لئے اختلالات حج حکومت

کے فرائض میں داخل ہو گئے ہیں۔ اس کے ذمے ہے کہ وہ سفر حج کو بہتر سے بہتر بنائے۔ سفر کے وسائل ہیا کوئے۔ راستے میں پڑنے والے مکوں خصوصاً سعودی عرب میں ان کے مظلوم اور یتیم کی رہی شرائط کو پورا کرنے میں مدد دے۔ وہاں یتیم و یتیم کی آسائش فراہم کرنے میں مدد کرے۔ اس طرح وہ ایک طرف حاجیوں کی دیکھ بھال کی ذمہ داری ہی ہے اور دوسری طرف دوسری حکومتوں سے اپنے حاجیوں کی صحت و زندگی حفاظت اور دیکھ بھال کے لئے طرقات حاصل کرتی ہے ان کے ساتھ اس سلسلے میں تعاون کی پابند ہوتی ہے۔ ظاہر یہاں تمام انتظامات کے لئے حکومت کو بڑے پیمانے پر اخراجات کرنے پڑتے ہیں ان اخراجات میں زیادہ تر زبدادہ کی ضرورت پڑتی ہے۔ جہاں تک زبدادہ کی فراہمی کا مسئلہ ہے اس میں حکومتوں کے ذرائع محدود ہوتے ہیں چنانچہ اس طرح ملک کی مالی استطاعت کا مسئلہ پیدا ہوتا ہے یہ انتظامات حاجیوں کی غیر محدود تعداد کے لئے ممکن نہیں اس لئے اس سلسلے میں کچھ پابندیاں مفروضی ہوجاتی ہیں اور یہ ملک کی مالی استطاعت کا مسئلہ روز بروز اہم ہوتا جاتا ہے۔

فہما کے زمانے میں حج کا انتظام انفرادی ذمہ داری تھی تو استطاعت کی تعریف بھی فرد کے اعتبار سے کی جاتی تھی آج جب کہ انتظامات حج کی ذمہ داری اجتماعی ہے اور ملک کی حکومت کے ذمے ہے تو استطاعت کی تعریف کرتے وقت اس نئے زاویے کو پیش نظر رکھنا ضروری ہے ظاہر ہے کسی ملک کی استطاعت کی تعریف اس کے ذرائع آمدنی اور زبدادہ کی فراہمی کی استطاعت کا اعتبار سے ہوگی چنانچہ جس طرح انفرادی سطح پر مالی استطاعت کا مفہوم یہ نہیں کہ انسان کے پاس صرف اتنا سرمایہ ہو کہ حج سے سفر پر جاسکے اور اس کے علاوہ گھر کے اور اہل و عیال کے اخراجات کے لئے سرمایہ نہ رہتا ہو اسی طرح کسی ملک کی مالی استطاعت کا بھی یہ مطلب نہیں ہو سکا کہ حج کے انتظامات پر خرچ کرنے کے بعد اس کے پاس ملک کے دیگر اخراجات کے لئے زبدادہ نہ بچے کسی ملک کی مالی استطاعت کی تعریف یہ ہوگی کہ زبدادہ کی ملکی ضروریات بھی بعد زبدادہ بچتا ہو اس میں جتنے حاجیوں کے سفر حج کے انتظامات ممکن ہوں ان سے زیادہ کے بارے میں حکومت کچھ پابندیاں عائد کرنے پر مجبور ہوگی اور یہ پابندیاں انفرادی استطاعت حج کی تعریف پر بھی اثر انداز ہوں گی۔

دوسری بات جو قابل غور ہے اس کا تعلق ہمارے تصور دین سے ہے۔ ہم یوں تو بڑے شددور سے کہتے ہیں کہ اسلام میں صیانت کی طرح کلیسا اور بادشاہ کی تفریق موجود نہیں لیکن اندیشہ یہ ہے کہ عیسائی استعمار کے دور میں یہ تفریق کسی نہ کسی طرح ہمارے انداز فکر اور طرز عمل میں داخل ہو چکی ہے۔ اس کا نتیجہ یہ ہے کہ ہم فرائض دین اور واجبات حکومت میں واضح تفریق کرتے لگے ہیں حتیٰ کہ ہم میں سے اکثر اہل الذکر کی اور عورتوں کی بجا آوری کو ضروری نہیں سمجھتے بلکہ مؤخر الذکر سے بچنے کی کوشش میں اکثر اہل الذکر کی روح کو بھی نظر انداز کر دیتے ہیں۔ یہ درست ہم اس کی تفصیل میں نہیں جاسکتے۔ تاہم اس طرز فکر کا حج کے فریضے پر جو اثر پڑتا ہے اس کی طرف اشارہ ضرور کرنا چاہتے ہیں۔

حج کے انتظامات کے سلسلے میں حکومت مصالح عامہ کے پیش نظر کچھ قواعد وضع کرتی ہے لیکن اکثر لوگ ان کی

پابندی کو نظر انداز کر دیتے ہیں کیونکہ ان کے نزدیک ان قواعد کی کوئی دینی حیثیت نہیں ہوتی لہٰذا مثلاً پاسپورٹ کے سلسلے میں غلط معلومات ہسپا کرتے ہیں، تندرستی کے طبی سرٹیفکیٹ حاصل کرتے ہیں سچ کے سلسلے میں جھوٹے علمائے اہل کلمہ ہیں یا مختلف حیلے اختیار کرتے ہیں اپنی عمر کے بارے میں جھوٹ بولتے ہیں دوسری اور تیسری مرتبہ سچ پر جانے کے لئے غلط بیانی سے کام لیتے ہیں خزانہ ایسے لوگوں

۱۔ برصغیر پاک و ہند میں استغلامات حج کی ذمہ داری کب سے حکومت نے سنبھالی اس کی تاریخ کا ہمیں مشکل ہے لیکن ۱۹۲۹ء اور

۱۹۳۲ء کے سفر ناموں میں (مثلاً منشی میر احمد کا رومی کا سفر سعادت، لکھنؤ ۱۹۳۲ء اور خاموش فتح پوری کا مرقع مجاز اگہ ۱۹۳۵ء)

قرنطینہ دیگرہ کی پانڈیوں پر سختہ چینی کی گئی، عہدہ ایسے واقعات نقل ہیں جن میں حج پر جانے والے غلط بیانی سے کام لے کر تدریسی کے سرٹیفکیٹ حاصل کرتے ہیں

ان سے معلوم ہوتا ہے کہ حج کے ضمن میں حکومت کی طرف سے عام پانڈیوں کو مذہب میں دخل اندازی سمجھا جاتا تھا اور ان کی خلاف ورزی کو جرم خیال نہیں کیا جاتا تھا اس سلسلے میں سب سے اہم ایک فتویٰ ہے جو ۱۳۲۹ھ سے ۱۳۲۲ھ کے دوران پھیل گیا۔ سوال تھا "اگر کوئی سلطنت اپنی مسلمان رعایا کے سفر حج پر جانے میں یہ شرط لگائے کہ "بعض شخص کے پاس صرف مکہ معجزہ تک

پہنچنے کا کرایہ ہو اور وہاں سے واپسی کا خرچ اس کے پاس نہ ہو تو اس کو حجاز کا ٹکٹ نہ دیا جائے" تو آیا یہ حکم بموجب مندرج شریف کے جائز ہے یا نہیں اور ایسا حکم مسلمان کے مذہبی معاملات میں مداخلت سمجھا جائے گی یا نہیں اور آیت و اللہ علیہاں حج البیت من استطاع الیہا مسبیلاً میں مصارف واپسی کی استطاعت بھی داخل ہے یا نہیں؟

مفتی عزیز الرحمن صاحب مفتی دیوبند نے اس کا جواب دیا وہ بے حد دلچسپ ہے اور اس تفریق کی غمازی کرتا ہے جس کا ہم ذکر کر رہے ہیں۔ اس کو تسلیم کرتے ہوئے کہ واپسی کا کرایہ بھی استطاعت کے مفہوم میں شامل ہے مفتی صاحب اس کی تائید کرتے ہیں اور حکومت کی جانب سے ایسی قیود اور پابندیوں کو مداخلت فی الدین قرار دیتے ہوئے فرماتے ہیں:-

"..... اس میں کوئی شک نہیں کہ حج بیت اللہ کی فرضیت کے لئے اس قدر مال ہونا جو حاجی کی تمام ضروریات معروضہ

کو کافی ہو شرط ہے مگر اس میں بھی تاویل تھی کہ مذہب اسلام میں مطلوب اور پسندیدہ یہ ہے کہ ہر ایک مسلمان غریب یا امیر حج ادا

کرے اور ایک دفعہ پر بس نہ کرے غیر مذہب والے اور ناواقف گناہ عبادت کو وقت کی نظر سے نہ دیکھیں اور مجبوزانہ حرکت

سمجھیں مگر وہ مسلمان جو اس حکم کے اغراض و مقاصد کو سمجھے ہوئے ہیں ان سے پوچھنا چاہیے کہ اس کی نظر میں حج بیت اللہ اسلام

کے لئے کس قدر اہم یا شان، ضروری اور معنی و واجب التعمیل ہے۔ اس حالت میں اوائے حج کے لئے ایسی قیدیں لگانا جس سے

حاجیوں کو جانے میں تنگی پیش آئے یا غریبوں کا جاننا بالکل موقوف یا کم ہو جائے بالیقین مذہبی مداخلت ہے اور اس آزادگی

کے خلاف ہے جو گورنمنٹ عالیہ کی طرف سے مذہب والوں کو دی گئی ہے پس مسلمان کو ان قیود کے ٹھانے کی کوشش کرنا ناہ

گورنمنٹ سے درخواست کرنا فرض اسلام ہے (فتاویٰ دارالعلوم دیوبند مرتبہ مفتی محمد شفیع، کراچی، مکتبہ دارالافتاح، ص ۲۱)

(باقی ماثیہ اعلیٰ صفحہ پر)

کے نام غرم کے طور پر درج کراتی ہیں جو شرعی طور پر ان کے غرم نہیں ہوتے۔ یہ سب کچھ کرتے وقت لوگ یہ بھول جاتے ہیں کہ وہ محض حکومت کی پابندیوں کی خلاف ورزی نہیں کر رہے بلکہ دین کے بنیادی تصورات اور اصولوں کی مخالفت کے بھی مرتکب ہو رہے ہیں۔ ضرورت اس بات کی ہے کہ ہم ان تبدیلیوں کو سامنے رکھتے ہوئے ایف ڈی کے تجزیہ کریں اور نئے تقاضوں کی روشنی میں استطاعت کے مفہوم کا تعین کرنے کی کوشش کریں اس ضمن میں چند معروفات غور و فکر کے لئے پیش کی جاتی ہیں۔

(۱) جسمانی استطاعت:۔ حلیوں کی بڑھتی ہوئی تعداد کی وجہ سے مناسک حج کی ادائیگی تندرست و توانا لوگوں کے لئے بھی خاصی مشکل ہوتی جا رہی ہے مگر دراصل بیمار لوگوں کے لئے تو اور بھی وقت طلب ہے۔ اس ضمن میں اگر حکومتیں اپنا بوجھ معذور اور ضعیف لوگوں کو حج پر جانے سے منع کریں تو یہ استطاعت کے شرعی مفہوم کے عین مطابق ہوگا۔

جسمانی استطاعت کے ضمن میں مریض کے لئے حج واجب نہ ہونے کے بارے میں فقہانے کافی تفصیلی بحثیں کی ہیں۔ نئے تقاضوں کے تحت مریض کے مفہوم کو مزید وسعت دینا ضروری ہے اس میں حفظانِ صحت کے وسیع تر معانی کو شامل کرنے کی ضرورت ہے۔ تندرستی کی یہ تعریف کہ حج پر جانے والے چلنے پھرنے اور سواری پر چڑھنے اترنے کی قوت رکھیں کافی نہیں۔ ایسے مریض جو چل پھر سکتے ہوں لیکن اگر وہ مقدی امراض میں مبتلا ہوں اور ان سے دوسروں کے بیمار ہونے کا خطرو ہوتا تو ان کو بھی ایسے مریضوں میں شمار کرنا ضروری ہے جن پر حج واجب نہیں ہوتا۔ بلکہ ایسے لوگ بھی جو حفظانِ صحت کے طریقوں کی پیروی نہ کرتے ہوں اور ان کی وجہ سے دیگر حاجیوں میں امراض پھیلنے کا خطرہ ہو ان پر بھی ایسی پابندیاں لگانا ضروری ہیں۔

۱۲۔ مالی استطاعت:۔ اس ضمن میں سب سے اہم زرمبادلہ کا مسئلہ ہے۔ اس کی اہمیت کا مختصراً ذکر ہو چکا ہے چنانچہ مذکورہ بالا حالت کی روشنی میں حکومت یہ طے کرنے کی مجاز ہے کہ ایک حاجی کے سفر خرچ اور قیام کے اخراجات کے لئے کتنا زرمبادلہ درکار ہوگا اور اس لحاظ سے مالی استطاعت کا مفہوم یہ ہو جائے گا کہ کسی کے پاس اپنے گھر کے اور اہل و عیال کے اخراجات کے علاوہ اس قدر رقم موجود ہے جن کا اندازہ حکومت نے کیا ہے تو اس پر حج فرض ہوگا ورنہ نہیں۔

(تقریباً حاشیہ)۔ انگریزوں کی حکومت کی مخالفت میں اس قسم کے فتویٰ کی مصلحت واضح طور پر سمجھ میں آتی ہے لیکن اس سے احکام شریعت کی اطاعت میں جو ردی کا تصور آ رہا ہے اس کے اثرات اور نقصانات بہت دور ہیں چنانچہ اس کی شہادت ہمیں اسی زمانے کے ایک سفر نامے سے ملتی ہے مرقع حجاز (غزالیہ ۱۳۷۳) کے مصنف اپنے سفر نامہ ۱۳۵۳ھ کے دروازے میں لکھتے ہیں۔

”آج سنا گیا ہے کہ بہت سے ایرانی حاجی ریاض کے راستے سے سیدل آئے ہیں۔ مغلّس تھے اس لئے ملک الحجاز لہجہ نے اپنی موٹر لاریوں پر ان کو یہاں تک پہنچا دیا ہے حکومت حجاز نے بار بار اعلان کر دیا ہے کہ جس کے پاس پچھ سات سو روپے

کا ڈول نہ ہو وہ حج کا ارادہ نہ کرے کیونکہ اس پر فرض نہیں۔“

۳:- انتظامات کی استطاعت : حج کے انتظامات کو بہتر بنانے کے لئے حکومتیں مختلف پابندیاں عائد کرتی ہیں۔ ان میں پاسپورٹ، سفر کے کاغذات، مختلف درخوستیں، علف نامے اور دستاویزات وغیرہ کی فراہمی شامل ہیں۔ ان کا تمام تر مقصد حاجی کے جان و مال کی حفاظت ہوتا ہے۔ ان ہی کاغذات کی بنیاد پر حکومت باہر کی حکومتوں سے فروری مراعات حاصل کرتی ہے۔ ان انتظامات میں روز بروز وسعت ہوتی جا رہی ہے اور حاجیوں کی تعداد میں روز بروز اضافے کی وجہ سے ان پابندیوں میں اضافہ بھی ناگزیر ہے۔ چومکیر سارے انتظامات حاجیوں کی بہتری کے لئے ہیں اس لئے ان کی استعداد استطاعت کے مفہوم میں اسی طرح فروسی ہے جس طرح فقہاء کے نزدیک ”راستے کا امن“ استطاعت کی شرط ہے۔

ہم نے ان جدید مسائل کی طرف مختصر اشارہ کر کے ان کی روشنی میں استطاعت کے مفہوم کے تعین کی ضرورت پر زور دیا ہے۔ ان معروضات کے ذریعے ہم اسلامی دنیا کے علماء اور فقہاء کی توجہ استطاعت حج کے ان نئے تقاضوں کی طرف مبذول کرنا چاہتے ہیں۔ تاکہ ان کو سامنے رکھتے ہوئے ان مشکلات کو دور کیا جاسکے جن کی وجہ سے خطرہ ہے کہ استطاعت کے مفہوم کا جزو بن کر وہ کہیں ان معافی کے نظر انداز کرتے کاموجب نہ بن جائیں جن کی وجہ سے حج کا ممبرک با مقصد فریضہ دوسرے مذاہب کے ”مقدس سفروں“ سے ممتاز ہے۔

